

होरी कि (प्रपरीपरीपरी) राजपत्र भाग ५ मिति २०६४।१।२
भाग ५
नेपाल सरकार

कानून, न्याय तथा संसदीय व्यवस्था मन्त्रालयको

सूचना १

नेपाल सरकारले सरकारी मुद्दा सम्बन्धी ऐन, २०४६ को दफा ३५ ले दिएको अधिकार प्रयोग गरी मुजुको ऐनको अपहरण गर्ने तथा शरीर बन्धक लिनेको महल अन्तर्गतका कसूरलाई उक्त ऐन प्रमाणिकरण भएको मिति २०६४।१।१४ देखि नै सरकारी मुद्दा सम्बन्धी ऐन, २०४६ को अनुसूची-१ मा समावेश गर्ने निर्णय गरेको छ।

सूचना २

नेपाल सरकारले राजश्व न्यायाधिकरण ऐन, २०३१ को दफा ३ ले दिएको अधिकार प्रयोग गरी राजश्व न्यायाधिकरण पोखराको राजश्व सदस्य पदमा आन्तरिक राजश्व कार्यालय, पोखराका प्रमुख कर अधिकृत श्री विश्वराज पाण्डेलाई तोकेको छ।

सूचना ३

नेपाल सरकारको मिति २०६४।१।३को निर्णयानुसार नेपाल न्याय सेवा, न्याय समूह, राजपत्राङ्कित प्रथम श्रेणीका पुनरावेदन अदालत, तुलसीपुरका रजिष्ट्रार श्री विशाल खनालले आफ्नो पदबाट दिनु भएको राजिनामा मिति २०६३।१।१ गतेदेखि लागू हुने गरी स्वीकृत गरिएको छ।

आज्ञाले,

डा. कुलरत्न भूतल

नेपाल सरकारको सचिव

नेपाल सरकार

गृह मन्त्रालयको सूचना

खण्ड ५७, अतिरिक्ताङ्क ३७(घ), मिति २०६४ साल असोज ३ गतेको नेपाल राजपत्र भाग ५ मा प्रकाशित यस मन्त्रालयको सूचना बमोजिम

गठित जाँचबुझ आयोगलाई नेपाल सरकार (मन्त्रिपरिषद्) को मिति २०६४।१२।२१ को निर्णयानुसार दाङ्ग जिल्लाको विभिन्न क्षेत्रमा घटेको घटनाको समेत जाँचबुझ गर्ने गरी कार्यक्षेत्र तोकेकोले यो सूचना प्रकाशन गरिएको छ ।

आज्ञाले,

उमेशप्रसाद मैनाली
नेपाल सरकारको सचिव

भूलसुधार

खण्ड ५७, अतिरिक्ताङ्क ४४ नेपाल राजपत्र भाग २मा कानून, न्याय तथा संसदीय व्यवस्था मन्त्रालयबाट प्रकाशित "मुलुकी ऐनलाई संशोधन गर्ने सम्बन्धमा व्यवस्था गर्ने बनेका ऐन" को अन्तिममा आज्ञाले "वाबुराम रेग्मी" हुनुपर्नेमा अन्यथा हुन गएकोले भूलसुधार गरिएको छ ।

- मुद्रण विभाग